



Uttanríkis- og mentamálaráðið

Dagfesting: 24. mars 2021
Mál nr.: 20/00281
Málsviðgjørt: TH/TB
Ummælistíð: Skrivið frá/til
Eftirkannað: Lógartænastan dagfestir

Uppskot til

Kunngerð um útbúgving av námsfrøðingum

Við heimild í § 3, stk. 4 og § 6, stk. 1 í løgtingslóg nr. 58 frá 9. juni 2008 um Fróðskaparsetur Føroya verður ásett:

Endamál

§ 1. Endamálið við útbúgvingini er at geva lesandi yrkisfórleika til eftir lokna útbúgving at virka sum námsfrøðingur á barnaansingar-, frítíðar- og á serøkinum.

Stk. 2. Endamálið er at útbúgva námsfrøðingar, sum eru førir fyri at fyrireika, fremja, eftirmeta, menna, menta og skjalprógva námsfrøðiligt og sernámsfrøðiligt arbeiði við børnum, ungum og vaksnum. Ein útbúgvinn námsfrøðingur skal somuleiðis vera førur fyri at grunda yvir og meta um námsvísindaligar meginspurningar, og sum heild útinna tað, sum krevst av einum námsfrøðingi sambært løgtingslóg um dagstovnar og dagrøkt.

Stk. 3. Útbúgvingin er granskingargrunndað og á slíkum støði, at hon verður viðurkend í grannalondunum, bæði yrkisrættað og sum grundstøði undir framhaldslestri.

Í útbúgvingini skulu tey lesandi menna ein námsfrøðiligan og almenndidaktiskan fórleika, sum saman við einum fakligum kunnleika gevur teimum fórleika at skipa fyri námsfrøðiligum virksemi á høgum stig.

§ 2. Útbúgvingin av námsfrøðingum fer fram á Fróðskaparsetri Føroya.

Upptøka

§ 3. Upptøka til útbúgvingina fer fram sambært ásetingum í kunngerð um upptøku til lestur á Fróðskaparsetur Føroya

Bygnaður og innihald

§ 4. Útbúgvingin tekur 4 ár og er skipað sum ein 4-ára bachelorútbúgving. Hvørt lestrarár telur 60 ECTS-stig, samanlagt 240.

§ 5. Útbúgvingin er skipað við kravdum grundskeiðum og valfríum linjugreinum.

Stk. 2. Starvslæra er øll 4 lestrarárini og er kravdur partur av bæði grunðskeiðum og linjufakum.

§ 6. Fyrstu tvey lestrarárini verður undirvíst í grunðskeiðum, ið geva eina grundleggjandi fakliga vitan innan alt námsfrøðiliga økið.

Stk. 2. Triðja og fjórða lestrarár skulu tey lesandi á námsfrøðingaútbúgvingini velja trýggjar ymiskar linjur.

Stk. 3. Dekanurin tekur avgerð um, hvørjar linjugreinar og ískoyttisskeið verða boðin út hvørt lestrarár.

§ 7. Bachelorverkætlanin skal verða rættað endamálinum við útbúgvingini til B.Ed. innan námsfrøðiliga yrkið.

Eftirútbúgving og uppstigan til bachelor

§ 8. Útlærdir námsfrøðingar kunnu taka partar av námsfrøðingaútbúgvingini heilt ella lutvíst sum eftirútbúgving.

Eftirútbúgvingin kann verða skipað sum samlestur millum útlærðar námsfrøðingar og námsfrøðilesandi.

§ 9. Námsfrøðingur, ið er útbúgvin eftir eldri lóggávu, ella aðrari skipan, ið ikki er ein akademisk bachelorútbúgving, kann taka ískoyttisútbúgving sum bachelor.

Stk.2. Ískoyttisútbúgvingin gevur rætt til heitið B.Ed. innan námsfrøðingayrkið. Enska navnið er Bachelor of Education.

§ 10. Ískoyttisútbúgvin er ásett at vera hálv lestrarár, ella í minsta lagi 30 ECTS-stig, men verður tikin yvir eitt heilt ár.

§ 11. Ískoyttisútbúgvingin endar við einari bachelorverkætlan, sum telur 15 ECTS stig, og sum skal gerast sambært § 6

Námsskipan

§ 12. Námsskipan verður ásett sbrt. reglunum í kunngerð um útbúgvingar á Fróðskaparsetri Føroya

Próvtøka

§ 13. Námsfrøðilesandi fara til próvtøku sambært kunngerð um próvtøkur á Fróðskaparsetri Føroya.

Samstarvsráð

§ 14. Landsstýrismaðurin setur eitt samstarvsráð fyri útbúgvingina til námsfrøðing. Endamálið við ráðnum er at fremja samstarv millum teir partar, ið varða av útbúgvingini til námsfrøðing og námsfrøðingayrkinum sum heild.

Stk. 2. Ráðið verður mannað við einum umboði, ið landsstýrismaðurin velur, einum umboði, ið Kommunufelagið velur, einum umboði, ið Fróðskaparsetur Føroya velur, einum umboði, ið Føroya Pedagogfelag velur, einum umboði, ið landsstýrismaðurin við almannamálum velur, einum umboði ið Almannaverkið velur, einum umboði ið dagstovnaráðið velur og einum umboði ið tey lesandi á útbúgvingini til námsfrøðing velja.

Stk. 3. Umboðið, ið landsstýrismaðurin velur, er formaður í ráðnum. Ráðið ger sjálvst sína starvsskipan.

Gildiskoma og skiftisreglur

§ 15. Henda kunngerð kemur í gildi dagin eftir at hon er kunngjørd, og hevur virkna fyri lesandi, ið eru upptikin í 2016 og seinni. Samstundis fer úr gildi kunngerð nr. 140 frá 13. november 2009 um útbúgving av fólkaskúlalærarum og námsfrøðingum, kunngerð nr. 83 frá 15. juni 2012 um ískoyttisútbúgving fyri fólkaskúlalærarar og námsfrøðingar, útbúnir eftir eldri lógum og kunngerð nr. 13 frá 24. januar 1990 um námsfrøðiliga útbúgving, sum broytt við kunngerð nr. 116 frá 24. oktober 2005

Stk. 2. Lesandi, ið eru upptikin fyri 2016, halda fram við lestrinum sambært kunngerð nr. 140 frá 13. november 2009

um útbúgving av fólkaskúlalærarum og námsfrøðingum.

Stk. 3. Lesandi sbrt. stk. 2 skulu hava lokið prógv í seinasta lagi 1. august 2022.

Uttanríkis- og mentamálaráðið, xx. apríl 2021

Jenis av Rana
landsstýrismaður

/ Poul Geert Hansen

Heitið á skjalinum